



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 2083/33 - 2018 අගෝස්තු මස 10 වැනි සිකුරාදා - 2018.08.10

(රජයේ බලයපිට ප්‍රසිද්ධ කරන ලදී)

I වැනි කොටස: (I) වැනි ඡේදය - සාමාන්‍ය

රජයේ නිවේදන

රේගු නිවේදනයයි

රේගු (සංශෝධිත) ආඥාපනතේ 101(1) වගන්තිය (235 වන අධිකාරය) අනුව මා වෙත පැවරී ඇති බලතල ප්‍රකාරව මංගල සමරවීර වන මා විසින්, ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් හා ජනමාධ්‍ය අමාත්‍යවරයා වශයෙන් බන්ධිත ගුදම් යෝජනා ක්‍රමයක් යටතේ, කිරි නිෂ්පාදනය කිරීමේ පහසුකම්, ඖෂධ නිෂ්පාදනය කිරීමේ පහසුකම්, වෛද්‍ය උපකරණ නිෂ්පාදනය කිරීමේ පහසුකම්, ඝන අපද්‍රව්‍ය කළමනාකරණය කිරීමේ පහසුකම් හා පුනර්ජනනීය බලශක්තිය උත්පාදනය කිරීමේ පහසුකම් ඉදිකිරීම් සඳහා අනුමත ප්‍රාග්ධන භාණ්ඩ ආනයනය කිරීම/දේශීයව මිලදී ගැනීම සඳහා පහසුකම් සැලසීම අරමුණු කරගෙන මෙමගින් නියෝග පනවනු ලැබේ.

මංගල සමරවීර,
මුදල් හා ජනමාධ්‍ය අමාත්‍ය.

2018 අගෝස්තු මස 10 වැනි දින,
කොළඹ 01,
මුදල් හා ජනමාධ්‍ය අමාත්‍යාංශයේ දීය.

නියෝග

01. මෙම නියෝග රේගු (සංශෝධිත) ආඥා පනතේ 101(1) වගන්තිය (235 වන අධිකාරය) යටතේ ස්ථාපිත බන්ධිත ගුදම් යෝජනා ක්‍රමයක් යටතේ, කිරි නිෂ්පාදන පහසුකම්, ඖෂධ නිෂ්පාදන පහසුකම්, වෛද්‍ය උපකරණ නිෂ්පාදන පහසුකම්, ඝන අපද්‍රව්‍ය කළමනාකරණය කිරීමේ පහසුකම් හා පුනර්ජනනීය බලශක්තිය උත්පාදනය කිරීමේ පහසුකම් ඉදිකිරීම් සඳහා අනුමත ප්‍රාග්ධන භාණ්ඩ ආනයනය කිරීම/දේශීයව මිලදී ගැනීම සඳහා ප්‍රකාශයට පත් කිරීමේ හා පහසුකම් සැලසීමේ නියෝග ලෙස සැලකේ.

02. මෙම නියෝග 2018 අගෝස්තු මස 10 දින සිට බල පැවැත්වේ.

03. මෙම නියෝග යටතේ බන්ධිත ගුදම් පහසුකම් සැපයීමේ අරමුණු වන්නේ රේගු (සංශෝධිත) ආඥා පනතේ (235 වන අධිකාරිය) ස්ථාපිත, බන්ධිත ගුදම් යෝජනා ක්‍රමයක් යටතේ කිරි නිෂ්පාදන පහසුකම්, ඖෂධ නිෂ්පාදන පහසුකම්, වෛද්‍ය උපකරණ නිෂ්පාදන පහසුකම්, ඝන අපද්‍රව්‍ය කළමනාකරණය කිරීමේ පහසුකම් හා පුනර්ජනනීය බලශක්තිය උත්පාදනය කිරීමේ පහසුකම් ඉදිකිරීම් සඳහා 2007 අංක 07 දරණ සමාගම් පනත මගින් ලියාපදිංචි වී සිටින ව්‍යවසායනට තෝරාගත් බදු හා තීරු බදු වලින් නිදහස් කිරීමේ පදනම යටතේ එකී පහසුකම් ඉදිකිරීමේ කාලසීමාව තුළදී අනුමත ප්‍රාග්ධන භාණ්ඩ ආනයනය කිරීමේ හෝ දේශීයව මිලදී ගැනීම සඳහා පහසුකම් සැලසීමයි.



04. ඉහත සඳහන් කරන ලද අංශවල කර්මාන්ත සඳහා පමණක් පහත දැක්වෙන අවම යෝග්‍යතා නිර්ණායක වලට යටත්ව බන්ධිත ගුදම් පහසුකම් සැපයිය යුතු ය.

- i. රුපියල් මිලියන පහහක් (රු.මි. 50) හෝ ඊට වැඩි ආයෝජනයක් සහිත කිරි නිෂ්පාදන පහසුකම් ස්ථාපනය කිරීම.
- ii. රුපියල් මිලියන පහහක් (රු.මි. 50) හෝ ඊට වැඩි ආයෝජනයක් සහිත ඖෂධ නිෂ්පාදන පහසුකම් ස්ථාපනය කිරීම.
- iii. රුපියල් මිලියන හත්තැ පහක් (රු.මි. 75) හෝ ඊට වැඩි ආයෝජනයක් සහිත වෛද්‍ය උපකරණ නිෂ්පාදනය කිරීමේ පහසුකම් ස්ථාපනය කිරීම.
- iv. සහ අපද්‍රව්‍ය කළමනාකරනය කිරීමේ පහසුකම් යටතේ වන,
 - (අ) රුපියල් මිලියන පන්සියයක් (රු.මි. 500) හෝ ඊට වැඩි ආයෝජනයක් සහිත අපද්‍රව්‍ය වලින් බලශක්තිය නිපදවීමේ පහසුකම්.
 - (ආ) රුපියල් මිලියන හාරසියයක් (රු.මි. 400) හෝ ඊට වැඩි ආයෝජනයක් සහිත අපද්‍රව්‍ය වලින් සනීපාරක්ෂක ලෙස ඉඩම් ගොඩකිරීමේ පහසුකම්.
 - (ඇ) රුපියල් මිලියන සියයක් (රු.මි. 100) හෝ ඊට වැඩි ආයෝජනයක් සහිත අපද්‍රව්‍ය ප්‍රතිචක්‍රීකරණ පහසුකම්.
 - (ඈ) රුපියල් මිලියන සියයක් (රු.මි. 100) හෝ ඊට වැඩි ආයෝජනයක් සහිත අපද්‍රව්‍ය දහනය කිරීමේ පහසුකම්.
- v. අවම වශයෙන් මෙගාවොට් එකක (1Mw) බලශක්තිය උත්පාදනය කිරීමේ ධාරිතාවක් සහිත පුනර්ජනනීය බලශක්තිය උත්පාදනය කිරීමේ පහසුකම් ස්ථාපනය කිරීම.

05. ඉහත ලැයිස්තුවේ ඇතුළත් අංශවල පහසුකම් ස්ථාපනය කිරීම, ඉහත සඳහන් අවම නිර්ණායකවලට යටත්ව, නව නිෂ්පාදනය කිරීමේ/නිපදවීමේ පහසුකමක් ඉදිකිරීම හෝ ඵලදායිතාවය වැඩි කිරීම හෝ නිෂ්පාදන ධාරිතාවය වැඩි දියුණු කිරීම සඳහා පවත්නා නිෂ්පාදනය කිරීමේ/නිපදවීමේ පහසුකමක් පුළුල් කිරීම සඳහා පමණක් අදාළ වේ.

06. ඉහත පහසුකම සඳහා වන අයදුම්පත, විෂයට අදාළ නියාමන ආයතනයේ නිර්දේශය සහිතව එකී අංශයට අදාළ විෂයභාර රේඛීය අමාත්‍යාංශයේ ලේකම්වරයා විසින් අනුමත කරන ලද ආනයන කළ යුතු/දේශීයව මිලදී ගත යුතු ප්‍රාග්ධන භාණ්ඩ ලැයිස්තුව හා ව්‍යාපෘති යෝජනාව සමග, රේගු අධ්‍යක්ෂ ජනරාල්වරයා වෙත ඉදිරිපත් කළ යුතු ය.

07. විෂයභාර රේඛීය අමාත්‍යාංශයේ ලේකම්වරයා විසින් මේ සමග ඇති පළමු උපලේඛනයේ දක්වා ඇති පරිදි A1 ආකෘති පත්‍රය (අනුමත කිරීමේ ලිපිය) භාවිතා කර අනුමැතිය ලබාදිය යුතු අතර, A2 ආකෘති පත්‍රය (අනුමත ප්‍රාග්ධන භාණ්ඩ ලැයිස්තුව) භාවිතා කර ආනයනය කළ යුතු/දේශීයව මිලදී ගත යුතු ප්‍රාග්ධන භාණ්ඩ ලැයිස්තුව සඳහා අනුමැතිය/නිර්දේශය ලබාදිය යුතු ය.

08. රේගු දෙපාර්තමේන්තුවේ සියලු අවශ්‍යතා සම්පූර්ණ කළ පසුව, රේගු අධ්‍යක්ෂ ජනරාල්වරයා විසින් එකී අයදුම්පත මෙම නියෝගවල අරමුණු අනුව ප්‍රතිපත්තිමය එකඟතාවය උදෙසා අනුමැතිය ලබාදීමට මුදල් හා ජනමාධ්‍ය අමාත්‍යාංශයේ (වෙළඳ හා ආයෝජන ප්‍රතිපත්ති දෙපාර්තමේන්තුවේ) ලේකම්වරයා වෙත ඉදිරිපත් කළ යුතු ය.

09. මෙම නියෝගයන්හි අරමුණු සඳහා,

- i. කිරි කර්මාන්තය අදාළ වන විෂයභාර අමාත්‍යාංශය.
- ii. සෞඛ්‍ය හා/හෝ දේශීය වෛද්‍ය විෂයභාර අමාත්‍යාංශය.
- iii. පරිසර විෂයභාර අමාත්‍යාංශය.
- iv. සහ අපද්‍රව්‍ය කළමනාකරණ විෂයභාර අමාත්‍යාංශය.
- v. බලශක්ති හා/හෝ පුනර්ජනනීය බලශක්ති විෂයභාර අමාත්‍යාංශය.

යන රේඛීය අමාත්‍යාංශ සඳහන් වේ.

10. ආයතනයක කරන ලද හෝ දේශීයව මිලදී ගනු ලැබූ ප්‍රාග්ධන භාණ්ඩ අනුමත බන්ධිත ගුදම් පහසුකම් හිමිකරු නමින් භාරදීම/ඉන්වොයිසිගත කිරීම කළ යුතු අතර රේගු අධ්‍යක්ෂ ජනරාල්වරයා සැඟිමට පත්වන අයුරින් බන්ධිත ගුදම් පහසුකම් සැපයුම්කරු විසින් ඉදිරිපත් කරන ලද "බැංකු ඇපකරයක් (Bank Guarantee)" හෝ "සංස්ථාපිත ඇපකරයක් (Corporate Guarantee)" මත ශ්‍රී ලංකා රේගු දෙපාර්තමේන්තුව යටතේ වන එකී අනුමත බන්ධිත ගුදම් පහසුකම් සඳහා පමණක් නිදහස් කළ යුතු ය.

11. ශ්‍රී ලංකා රේගු දෙපාර්තමේන්තුව, රේඛීය අමාත්‍යාංශය හා අදාළ රේඛීය අමාත්‍යාංශය හා මුදල් හා ජනමාධ්‍ය අමාත්‍යාංශය යටතේ වන අදාළ ආයතනවල බලයලත් නිලධාරීන්ට අධීක්ෂණය හෝ විගණන අරමුණු සඳහා බන්ධිත ගුදම් පහසුකම් පරීක්ෂා කිරීමේ අයිතිය ඇත.

12. මෙම නියෝග යටතේ අනුමත කරන ලද පහසුකමක් ඉදිකිරීම සඳහා ආනයනය කරන ලද/දේශීයව මිලදී ගනු ලබන ප්‍රාග්ධන භාණ්ඩ වල ඉතිරි වන ප්‍රමාණයක්, එකී අතිරික්ත ප්‍රාග්ධන භාණ්ඩ ආනයනය කරන ලද අවස්ථාවේදී අදාළ වන තීරු බදු ගෙවීම මගින් නිදහස් කර ගත හැකි වේ.

13. බන්ධිත ගුදම් පහසුකම් හිමිකරු හෝ එහි බලයලත් නියෝජිතයකු විසින් බන්ධිත ගුදම් පහසුකම් අවභාවිත කිරීම හෝ පිටකිරීම එකී බන්ධිත ගුදම් පහසුකම් අවසන් කිරීමට හේතුවන අතර එවැනි අවස්ථාවකදී එකී බන්ධිත ගුදම් පහසුකම් යටතේ ආනයනය කරන ලද සියලු ප්‍රාග්ධන භාණ්ඩ මත ආදායම් බදු/තීරු බදු ගෙවීමට බන්ධිත ගුදම් පහසුකම් හිමිකරු බැඳී සිටින අතර මෙම නියෝගවල අරමුණු සඳහා එකී ගුදම් පහසුකම් හිමිකරු අසාදු ලේඛණගත කළ යුතු ය.

14. මෙම නියෝග යටතේ වන එකී පහසුකම් ඉදිකිරීම් කටයුතු සිදුකරන කාලසීමාව තුළදී ඉදිකිරීම් නතර කරනු ලැබුවහොත්, එකී බන්ධිත ගුදම් පහසුකම් යටතේ ආනයනය කරන ලද/දේශීයව මිලදී ගනු ලැබූ ප්‍රාග්ධන භාණ්ඩ මත අදාළවන සියළු බදු/තීරු බදු සමඟ එකී ප්‍රාග්ධන භාණ්ඩ මත ගෙවිය යුතු සම්පූර්ණ බදු/තීරු බදු සඳහා වන 50% අධිභාරයක් ගෙවීමට බන්ධිත ගුදම් පහසුකම් හිමිකරු බැඳී සිටිය යුතු ය.

15. මෙම නියෝග යටතේ ඉදිකරන ලද/ස්ථාපනය කරන ලද එකී නිෂ්පාදන පහසුකම්, ඉදිකිරීම් ආරම්භ කරන ලද දින සිට වසර පහක කාලසීමාව තුළ ඉදිකිරීම් කටයුතු නතර කරනු ලැබූ අවස්ථාවකදී, එකී බන්ධිත ගුදම් පහසුකම් යටතේ ආනයනය කරන ලද/දේශීයව මිලදී ගනු ලැබූ ප්‍රාග්ධන භාණ්ඩ සඳහා 20%ක වාර්ෂික ක්ෂයවීමකට යටත්ව අදාළ වන සියළු බදු/තීරු බදු ගෙවීමට බැඳී සිටිය යුතු ය.

16. මෙම නියෝග යටතේ විශේෂයෙන් දක්වා ඇති බන්ධිත ගුදම් පහසුකම් යටතේ අනුමත එකී ප්‍රාග්ධන භාණ්ඩ ලැයිස්තුව ආනයනය කිරීමේදී/දේශීයව මිල ගැනීමේ දී, මෙම නියෝග යටතේ අනුමත කළ යුතු කිසියම් පහසුකමක් ජාතිය ගොඩනැගීමේ බදු (NBT) වලින් නිදහස් නොවනු ඇත.

17. මෙම නියෝග යටතේ බන්ධිත ගුදම් පහසුකම් ස්ථාපනය කිරීම සඳහා වන අනුමැතිය රේගු (සංශෝධිත) ආඥා පනත ඇතුළු වෙනත් කිසියම් අදාළ විධිවිධානයන්ට අනුකූල වන නීතිරීතිවලින් නිදහස් නොවිය යුතු ය.

18. මෙම නියෝගවල අරමුණු සඳහා "ප්‍රාග්ධන භාණ්ඩ" යනුවෙන් යන්ත්‍රෝපකරණ, යන්ත්‍රසූත්‍ර, අමතර කොටස්, අදාළ උපාංග සහ (නියෝග අංක 04 යටතේ දක්වා ඇති) ඉහත සඳහන් අංශවලට විශේෂිත වූ ඉදිකිරීම් ද්‍රව්‍ය (සිමෙන්ති, වැලි, ලී හා තීන්ත හැර) අදහස් කෙරේ.

පළමු උපලේඛනය

A1- අනුමත ලිපිය

අධ්‍යක්ෂ ජනරාල්,
ශ්‍රී ලංකා රේගු දෙපාර්තමේන්තුව,
කොළඹ 11.

.....(අංශය) යටතේ (සමාගමේ නම) සඳහා (ව්‍යාපෘතියේ නම) යටතේ ඉල්ලුම් කරන ලද බන්ධිත ගුදම් පහසුකම් සඳහා අනුමැතිය ලබාදීමේ ලිපිය.

.....(සමාගමේ නම) විසින් (දිනය) දින මෙම අමාත්‍යාංශය වෙත ඉදිරිපත් කරන ලද ව්‍යාපෘති යෝජනාව හා අදාළ වේ. (ව්‍යාපෘති යෝජනාවේ පිටපතක් මේ සමඟ අමුණා ඇත)

ඒ අනුව, ඉහත ව්‍යාපෘතිය (අංශය) යටතේ වර්ගීකරණය කළහැකි අතර මෙම ව්‍යාපෘතියේ සමස්ත ආයෝජන ඇස්තමේන්තුව.....(ව්‍යාපෘතියේ පිරිවැය රුපියල් වලින්) වන අතර එය බන්ධිත ගුදම් පහසුකම් යටතේ නිකුත් කරන ලද ගැසට් නිවේදනයේ දක්වා ඇති පරිදි අදාළ අංශයේ අවම ආයෝජන අවශ්‍යතා සපුරා ඇත.

මෙම ව්‍යාපෘතිය ඉහත ගැසට් නිවේදනය යටතේ වන සියළු අවශ්‍යතා සපුරා ඇති අතර එය මෙම අමාත්‍යාංශය යටතේ ඇති (අදාළ නියාමන ආයතනය) මගින් නිර්දේශ කර ඇත.

එබැවින්, බන්ධිත ගුදම් පහසුකම් නිකුත් කිරීම සඳහා.....(සමාගමේ නම) විසින් බන්ධිත ගුදම් පහසුකම් යෝජනා ක්‍රමය යටතේ ක්‍රියාත්මක කරනු ලබන මෙම ව්‍යාපෘතිය සඳහා අනුමැතිය ලබාදෙනු ලැබේ.

.....(ලේකම්වරයාගේ අත්සන)
(ලේකම්වරයාගේ නම)

ලේකම්
(අමාත්‍යාංශය)
නිල මුද්‍රාව

*** මෙකී ලිපිය අදාළ රේඛීය අමාත්‍යාංශය භාවිතා කරනු ලබන ලිපි ශීර්ෂය සහිතව විය යුතු ය.

පිටපත : අදාළ සමාගම

A2 - අනුමත ප්‍රාග්ධන භාණ්ඩ ලැයිස්තුව

.....(සමාගමේ නම) මගින්(ව්‍යාපෘතිය) සඳහා ආනයනය කළ යුතු/දේශීයව
මිලදී ගත යුතු ප්‍රාග්ධන භාණ්ඩ ලැයිස්තුව

අනු අංකය	අංක 8කින් යුත් HS කේතාංක (HS 2017 සංස්කරණය අනුව)	ප්‍රාග්ධන භාණ්ඩ පිළිබඳ විස්තරය	ආනයනය කරන්නේද දේශීයව මිලදී ගන්නේද යන වග	ඒකක	CIF වටිනාකම හෝ මිලදී ගැනීමේ වටිනාකම (රු.)
1					
2					
3					
4					
5					
6					
7					
8					

.....
සභාපති/ප්‍ර. වි. නි.
සමාගමේ නම
සමාගමේ නිල මුද්‍රාව
දිනය

ඉදිරිපත් කරන ලදුව,

.....
නියාමන ආයතන ප්‍රධානී
ලිපිනය
නිල මුද්‍රාව
දිනය

නිර්දේශ කරන ලදුව

.....
ලේකම්
නියාමන ආයතනය අයත් රේඛීය අමාත්‍යාංශය
ලිපිනය
නිල මුද්‍රාව
දිනය

අනුමත කරන ලදී